

نامے جو میرے نام آئے

- 1- امید ہے آپ دن رات دین حنیف کی ترویج کے لئے کوشاں ہوں گے۔ التواہد ظاہر اور معنوی خوبیوں سے آراستہ ہے۔ مضامین اچھے اور معلوماتی ہیں۔ ان شاء اللہ کوئی تحریر ضرور روانہ کروں گا۔ (ابوشدائخ غوری۔ مرید کے)
- 2- مجھے اسلامی کتب پڑھنے کا بڑا شوق ہے۔ گزشتہ دنوں ایک دوست نے رسالہ ”التواہد“ کا تعارف کرایا۔ یہ ایک اچھا رسالہ ہے۔ (محمد کامران خالد بن محمد قاسم جاوید صدر و منتظم اعلیٰ: بیدار شعور اسلامی دہاڑی)
- 3- مجھے اسلامی علوم کے مطالعہ کا بڑا شوق ہے۔ یہی میرا مشغلہ بھی ہے، اسی کی ترویج بھی کرتا ہوں۔ اللہ کے حضور دعا گو ہوں کہ مجھے عمل کی توفیق دے اور آپ کو بھی اسلامی کتب کے ذریعے تبلیغ کرنے کا اجر عطا فرمائے۔ آمین
(محمد سلیمان خان پور رحیم یار خان)
- 4- ششماہی مجلہ ”التواہد“ بہت پسند آیا۔ میں اس کو اصلاح فرد اور اصلاح معاشرہ دونوں کے لیے یکساں مفید پاتا ہوں۔ نیز میں علم کا گلدان بنا چاہتا ہوں۔ نیز التواہد میں معلومات عامہ کا کالم بڑھایا جائے۔ اور ہر مجلہ میں ایک ایک محدث کی سیرت کو اجاگر کیا جائے۔ کیا باہر کے مضامین بھی چھپیں گے؟
(حافظ محمد سعد ہزاروی۔ ہری پور)
- ☆ آپ کے جذبات و احساسات کی ہم بھر پور قدر کرتے ہیں اور دعا گو ہیں کہ اللہ آپ کو علم کا گلدان بنائے اور اس کی بھینی بھینی خوشبو سے پورا ماحول معطر ہو۔ معلومات عامہ حسب ضرورت شائع کرنے کی کوشش کر رہے ہیں۔ البتہ مستقل کالم کی حیثیت ان شاء اللہ زیر غور رہے گا۔ محدثین کی سیرت کا بھی سلسلہ شروع کریں گے۔ ان شاء اللہ ہم معیار پر اترنے والے ہر مضمون کو خندہ پیشانی سے قبول کرتے ہیں۔ (التواہد)
- 5- مجلہ ”التواہد“ بھیجئے پر میری طرف سے بہت بہت شکریہ قبول فرمائیں۔ آپ نے جیسا لکھا ویسا پایا۔ آپ بیشک ہم سے دور ہیں مگر دل سے دور نہیں۔ میری دلی دعا ہے کہ آپ کا میگزین دن دگنی رات چوگنی ترقی کرے۔ آمین
میری تجویز ہے کہ اس کو ماہنامہ کر لیں، بیشک اوراق کم کر لیں اور کاغذ بھی ہلکا کر لیں، اور سالانہ قیمت تھوڑی سی بڑھادیں، تاکہ زیادہ سے زیادہ لوگ رہنمائی حاصل کر لیں، کیونکہ چھ مہینے انتظار نہیں کر سکتے۔
(بسم اللہ جنرل سٹور۔ لودے ڈسکے)